

דער סקעפטיקער-איידעאליסט.

צום אנדענקען פון דוד פרישמאן.

ער איז געווען צארט פון נאטור. נאר אין דעם זומפ פון אונזער לעבן האט ער געמוזט ארומגיין כסדר אין א לבוש פון שטעקעלקעס. ניט אזוי פיעל כדי יענעם צו שטעכן. נאר כדי זיך אליין צו פארהיטן. זיך אָפּזונדערן און צו זיך ניט צוצולאָזן. זיין אייגענע ריינקייט און ציכטיגקייט האט ער לפחות געוואָלט באוואָרענען.

מיט טאלענטלאָזיגקייטן זיינען פול אלע ליטעראטורען. נעבען געציילטע ווינציגע, פון גאָט אויסדערוועהלטע, דרעהן זיך תמיד און אומעטום ארום גאנצע מחנות פאלשזעהער און פאלשמאָלער — „געקינסטעלטע“ אפנארערישע. כלומרשט אויך קינסטלער אויך טאלענטן, און על-פיר-רוב פאלט אויס גראָד אין חלק פון אָט די פאלשקינסטלער די מייסטן אָפּלאָדיס-מענטן מצד פונ'ם פארפירטן און ניט-פארשטענדיגען המון. די דעמאָגאָגיע און די קליקן-ווירטשאפט הערשט אויך אין דער ליטעראטור ווי אין דער פאָליטיק און עס שאפן זיך כנפיות, וואס האלטן א מעכטיגן שילד ארום זייערע „אייגענע מענשן“ און באזיצן בשותפות דאס גאנצע קלאַפּערגעצייג. וואס איז נייטיג, כדי דעם עולם-גולם צו פארטומלען, און אָט פרובט נאר אָנרירן איינעם פון זיי — מ'זועט אייך פון אלע זייטן באפאלן און מאכן פאר א גל-של-עצמות.

מיט צבועקעס און אָפּנארערס, מיט אייגענציגער פאר-פירערס און שוואַכקעפיגע פארפירטע, וואס שפרינגן קדוש נאך יעדען הייזעריגן חזן — איז פאלפילט יעדע עפענטליכע טעטיגקייט, יעדע געזעלשאפטליכע און פאָליטישע אָרגאָ-ניזאציע, און גראָד זיי האבן על פי רוב דעם גרעסטן פאָלי-טישן און געזעלשאפטליכן ערפאָלג. זיי קריכען שנעל ארויף צו די שפיצן פון דער געזעלשאפט, שאפן פארטייען און גרופירונגען, לאָזן זיך אויסקלייבן פאר פאָרזיצערס און אנ-פירערס און פארשאפן זיך דאס גאנצע קלאַפּערגעצייג, וואס איז נייטיג דעם עולם-גולם צו פארטומלען, אים האלטן אין „שטאט“, אין הכנעה, און אים לאָזן גלויבן, אז קיין בעסערע פארזאָרגערס דארף ער גאר ניט, אז דאס זיינען זיינע אמת'סטע פריינד, זיינע איבערגעבענסטע פאָטערס און אפטרופסים. פרובט נאר אָט די לייט אויף די הינהער-אויגן אנצוטערען און אקעגן אייך וועט זיך אויפהויבן א ווילד געשריי, אז ס'זועט די אויערן פארטויבן און מ'זועט אייך אפשטעמפלען אלס קריגער, איינרייסער, כמעט-ניט פאררעטער אקעגן פאָלק און פאטערלאַנד.

נאר בשעת דאס אלעס שפילט זיך אפ באַ אנדערע אויף א זעהר ברייטן שטח, ארום א פאלקסלעבן און א ליטעראטור, וואס איז נאך אלעמען גענוג רייך און קרעפטיג, גענוג פראָ-דוקטיוו און זאפטיג, אז עס קאן ווי ניט איז איבערטראגן אָט די פאראזיטן אויף זיין לייב און פארט וואקסן און געדייהן. — קומט עס פאָר באַ אונז אויף א פאלקסקערפער, וואס איז פון דער ביטערער גלות-נויט אבגעשוואכט ביז צום לעצטן גראַד,

דוד פרישמאן האט זיך אויסגעצייכענט, אלס דיכטער, נאָוועליסט, קריטיקער, פעלעטאָניסט און איבערזעצער. דאס זיינען אבער נאָר אויסערליך פארשיידענע פאָרמען; אין עצם אנטפלעקט זיך אין אלע פאָרמען אלץ דערזעלבער אייגענ-טימליך פרישמאנישער גייסט, מיט זיין אייגענטימליכן קוק אויף דער וועלט און אויף דעם מענשען. מיט זיין פיינגעפיהל פאר'ן שענעם און געשמאקן, מיט זיין ווידערווילן צום העסליכן און לעכערליכן און מיט זיין בייסענדיגן שמייכעל און איראָניע איבער דעם לייכטזין פון מענשן, וואס נעמען אן יעדעס בלישטשענדיגע שערבעל פאר גיך-גאָלד, און אזוי ווייט האט ער זיך צוגעוואוינט צום געדאנק, אז וואס מענשן האלטן פאר גיך-גאָלד איז אין אמת'ן בלויז א שערבעל, אז ווען מענשען האבן ווירקליך דערזעהן גאָלד, און ער אליין האט אויך געזעהן, אז ס'איז גאָלד, האט ער זיך אליין ניט געגלויבט און אלץ געצווייפעלט, און רק געוואויגן און גע-פאָרשט: טאָמער איז עס פאָרט ניט מער ווי א שערבעל? והא ראייה — מענשן האלטן עס פאר גאָלד...

אָט דער דאזיגער סקעפטיציזם זיינער, דאס אייביגע צווייפעלדיגע שאַקלען מיט'ן קאָפּ און ציהן מיט די אקסלען די אייביגע גרייטקייט פון זיין פארניכטענדען שמייכעל און נויגונג אלעס אויסצולאכען, — אזוי ווייט, אז שמוע-סענדיג מיט אים איבער עפּיס, האט איר קיינמאל זיך ניט אַנטשלאָסען דער ערשטער ארויסצוזאגן א פאָזיטיווע מיינונג איבער עפּיס, ווייל איר זענט זיכער געווען, אז איר וועט אנטרעפן אויף אָט דעם פארניכטענדען שמייכעל פון ביטול, — אט דער סקעפטיציזם, מיין איך, איז ניט געווען עפּיס וועזענטליכעס אין פרישמאן'ס כאַראַקטער. פארקעהרט, אין זיין כאַראַקטער איז געלעגן א טיעפע פרינציפיעלע בא-יאהונג צו די ווערטן פון דער אלגעמיינער און נאציאנאלער קולטור. ער האט געדיענט דער העברעאישער קולטור ווי א פריעסטער א אידעאליסט, און האט ניט וועניג צוליב איר געליטן. אין זיין גאנצן פארקעהר מיט מענשען, מיט ליטעראטן און מיט ארויסגעבער, איז ניט געווען קיין שפור פון יענעם גראָבן ציינום און ריקזיכטלאָזער אייגענ-ניציגקייט, וועלכע ווייזן זיך געוועהנליך ארויס באַ מענשן, וואס קוקן אויף אלעס פון אויבן אראפ און זיינען אויף יעדען נאר מלמד חוב און גאר ניט קיין זכות. פרישמאן האט זיין הארץ געצויגן צום פאָזיטיוון, צום ריינעם און שענעם, אין וועמעס עקסיסטענץ אויף דער וועלט ער האט געגלויבט באמונה שלמה. ער האט געקלעבט צו דעם, אין וועלכן ער האט געהאנט אמת'ן טאלענט און אמת'ע מאַרא-לישע ריינקייט. צום אומגליק האט ער אבער אזוי אָפט בא-געגענט טאלענטלאָזיגקייט, צביעות און אויסגעלאסענע פאר-דאָרבענקייט, אז ער האט געמוזט אפשפרינגן ווי א אפ-געבריהטער און זיך פארבארגן צוריק אין זיין נאָרע.

פאר אבגעטער געמאכט. אהן א שיעור בייסענדיגע וויצן און פארניכטענדע איראָניען האט מען פון פרישמאנען געקאָנט הערן איבער די יובילעאומ'ס און פייערונגען, וואס מ'האט פאר אים אליין אנגעהויבן צו מאכן. ער האט קלאר געזעהן די אנוויסענדיגקייט פונ'ם „המון“ און די פוסטקייט אין הארצן פון די כלומרשטע „פארעהרערס“ זיינע. ער האט דערשפירט די מינדסטע פאלשקייט אינ'ם טאָן, די קלענסטע באוועגונג פון דער פארבאָרגענער פניה און האט זיך ניט געשייט דאס אנצומערקן, אבצושטעמפלען. מאנכער האט זיך דערפאר געפיהלט אונהיימליך מיט אים, מ'האט פאר אים מורא געהאט. די יינגערע, פרישערע און עהרליכערע, האבן אבער דערפאר אים געאכטעט און אויפריכטיג געליעבט.

מיט פרישמאן איז אריינגעקומען א נייער שטרעם אין אונזער ליטעראטור. פיעלעס האט ער אנגערעגט אנדערע צו שאפן — אלס רעדאקטאָר, אלס פריינד, אלס קריטיקער. א שטיק צייט האט זיך געדאכט, אז ס'זיינען פארטריבן געווארן יענע מיאָזמען פון אונזער וועלטל, אקעגן וועלכע פרישמאן האט אזוי הארטנעקיג געקעמפט אלע זיינע יארן. צום אומגליק האט זיך באלד ארויסגעשטעלט, אז ס'איז ניט אזוי. נאר א פערזאָנען-וועקסל איז פארגעקומען. איין טאלענט-לאזיגקייט אראָפּ — די אנדערע ארויף, איין כנופיה בא-זייטיגט — אן אנדערע האט פארנומען איר פלאץ, איין צבועק און מחוצף-פנים ארויסגעשטופט מיט חרפה — אן אנדערער שטייט שוין און מאכט פאר זיך א ווארע מיט די עלענ-בויגענס... דער גרונדטאָן איז פארבליבן כמעט דער זעלבער. ווידער די פוסטקייט וואס קליגט זיך און פאָזירט גלייך ווי זי וואלט וועלטן אומאָרימט; ווידער די טאלענטלאזיגקייט און אונבאהאַלפענקייט, וואס פארדעקט איר גייסטיגע ארימקייט מיט מליצה-וואָלקענס — אמת, מאָדערנע, ניי-מאָדישע מליצות; ווידער פאלשקייט און צביעות, חוצפא און עזות פנים, קליינע מענשעליך וואס רוקען זיך אויבן-אָן, „מעצענאטן“ און גבירים, וואס קלעפן צום תלמיד-חכם, כדי אויף זיינע אקסלן זיך צו דערהויבן און אנגעזעהן צו ווערן, ווידער „פיהרער'ס און „לידערס“, וואס פארמאָגן פאר א גראָשן שכל, נאך וועניגער עהרליכקייט און דערפאר אבער א גאנצע מענגע עזות און דעמאָגאָגיע, מיט וועלכע ס'געלינגט צו פארפירען דעם עולם-גולם און אים צו באוועגן, ער זאָל שפרינגן קדוש און שרייען „הידד!“ אדער „הוראָ!“ ביז צום הייזערע ווערן...

דערפאר איז פרישמאנען אין די לעצטע יארן פון זיין לעבן געווען אזוי אומעטיג, אזוי מרה-שחורה דיג אויף'ן הארצן. ער האט זיך נאָך מער צוריקגעצויגן אין זיין הויט און אזוי ווי מורא געהאט זיך אין דער ארומיגער סביבה אנצורירען. ווען מיר וואָלטן א פרעסע געהאט, וואָלט ער אונז אפשר אין פעלעטאָנען עפּיס געווען דערציילט פון דעם וואָס ער פיהלט און וואס אים דריקט. די העברעאישע וועלט איז אבער אין די לעצטע יארען פארשטומט געוואָרן, ניט געווען קיין איין צייטשריפט, וואו א מענש זאל קאָנען ארויסזאָגן, וואס אים פרעסט אויף'ן הארצן. און פרישמאן האט געשוויגן. נאר זעלטן-ווען האט ער אין פריוואט-געשפרעכן מיט גוטע פריינד אמאָל ארויסגעוואָרפן עפּיס א דבור, דורכגעזויגן דורך די ליפען ניט-וויילענדיג און מייסטענס צופעליג. דאס איז אבער געווען נאר „דאס שיטערע“; דאס

קוים וואס ער זיפעט, אויף א שטח א באגרעניצטן ביז צום קלענסטן מאסשטאב, — א געוויטער אין א גלאז וואסער. און אויב אויך דא פארכאפן דעם פלאץ די טאלענטלאזיגקייטן אין דער ליטעראטור, די ענגהארציגע און שמאלקעפיגע אין גע-זעלשאפטליכן לעבן, און אויך זיי פארבינדן זיך אין כנופיות און יד-אחת'ן, פארסמ'ען זיי גאר אינגאנצן די לופט און לאָזן ניט אויפקומען קיין איינציג געזונד געוויקס, און ס'מוז נעבען זיי אבשטארבן דער לעבעדיגער גייסט פון פאלק, און ס'בא-שטייט די געפאהר, אז ניט נאר קיין נייע קולטור וועט ניט קאנען אויפבליהען, נאר אויך די אלטע וועט פארוועלקט און פארשפיגן ווערן, און א חורבן וועט ווערן פונ'ם גאנצן פאלקס-לעבן.

אָט אקעגן דעם האט עס פרישמאן אויפגענומן א קאמף פון זיינע יינגסטע יארן ביז צו זיין לעצטן טאג, און דאס האט אים געמאכט אזוי איינזאם און פארביטערט אין לעבן. דאס איז געווען דער לייטמאָטיוו פון זיין קריטיק פון „תהו-והוה“ ביז „מכתבים על דבר הספרות“, די אלטע און די נייע; דאס איז געווען דער לייטפאדים פון זיינע געדאנקען און אורטיילן אין זיינע פובליציסטישע ארטיקלן און פעלעטאָנען; דאס האט ער אויך געשטרעבט בילדליך ארויס-צופיהרן אין זיינע נאָוועלען און געדיכטע; און, ענדליך, איז דאס געווען זיין ציעל בשעת ער האט געשטרעבט דורך איבער-זעצונגן פון פרעמדע ליטעראטורן אריינפירן דעם יידישן לעזער אין א קרייז פון אנדערע מחשבות, אים צוגעוואוינען צוין אנדער ארט פון זעהן און פארשטיין די וועלט, און אים בחוש באווייזן ווי עס זעהט אויס די שאפונג פון אמת'ן טאלענט און העכער-שטייגענדען מענשליכן געדאנק.

א רייה בענדער — א ביבליאָטעק א גאנצע — זאגן עדות אויף די באמיהונגען פונ'ם שריפטשטעלער אין דער דאזיגער ריכטונג. דאס איז א הערליך דענקמאל פאר די 40-יעריגע ארבייט פון א מענשן און דער שענסטער באווייז פאר זיין עדלען אידעאליזם.

צו האט ער דערלאנגט אין זיין ארבייט צום ציעל פון זיינע שטרעבונגען? צו האט ער געהאט די באפרידיגונג פון ערפאָלג און נצחון אין זיין קאמף? — פארשיעדענעס איז אויף אים אריבערגעגאנגן אין לעבן. אין אנהויב האבן די כנופיות אים פארשריגן און אנגעווארפן א אימה ארום אים. ער האט אבער מוטיג געקעמפט און ניט איין אבגאָט פון דעם אונ-וויסענדען המון האט ער אראבגעריסן פונ'ם פיעדעסטאל און אים געמאכט צו שפאָט אין די אויגן פון אָט דעם זעלבן המון, וואס אָט נאר וואס האט ער פאר אים געקניעט. ניט פון איין טאלענטלאזיגקייט האט ער אראבגעריסן דעם פאלשן פורפור-מאנטל און אים אוועקגעשטעלט נאקעט און הויל אין זיין גאנצער גייסטיגער נישטיגקייט. א שטיקעל צייט האט זיך געדאכט, אז דער נצחון איז שוין אינגאנצן אויף זיין זייט און דער לייכטזיניגער המון, וואס קאן ניט אנדערש ווי שטיין פאר עמיצן אויף די קניעס, האט שוין אנגעהויבן פארגעטערן אָט דעם „געטער-ברעכער“, און גענומען זיך אים זינגען זיינע איינגעחזרטע לויבגעזאנגען. דאס איז דעם פיינשמעקערישן פרישמאן פונקט אזוי איבעל געווען און פונקט אזוי אויפ-גערעגט איז ער דעריבער געווען, ווי איבער דעם פריעריגן בוקען-זיך און קניען פאר די טאלענטלאזיגקייטן, וואס מ'האט

פרישמאן געהערט בעצם, לויטן גאנצן מהות פון זיין
 ליטערארישער פיזיאָנאָמיע און לויט דעם סכום פון זיינע
 ליטערארישע לייסטונגען, דער העברעאישער ליטעראטור.
 אבער ער האט געשריבן ניט וועניג אויך יידיש, הויפטזעכליך
 געזעלשאפטליכע און ליטעראריש-קריטישע פעלעטאָנען. אויך
 אין יידיש האבן מיר פאר זיך דעם אויסגעפרעגטן טיפ פון
 פרישמאנישען סטיל און ארט שרייבן. די ראפינירטע זאך-
 ווענדונג, דעם פיינעם וויץ און דעם עלעגאנטן אבער פאר-
 ניכטענדען שמייכל פון זיין קריטיק. דער יידישער פרישמאן
 איז אין כמות קיין ערך ניט קליינער פונ'ם העברעאישן. אבער
 אין איכות שטייט ער אים לחלוטין גלייך. גענוי דערזעלבער
 מייסטער פון שפראך און קינסטלער פון בילד און פיינשמעקער
 און תמיד עהרליכער און מוטיגער קעמפפער פאר זיין אמת.
 פאר'ן יידיש-לעזער איז פרישמאן'ס טויט פונקט אזא פארלוסט
 ווי פאר'ן העברעאיש-לעזער. מיר האבן אלע אין אים פאר-
 לירען איינעם פון די שענסטע גייסטער אין אונזער נאציאָ-
 נאלער קולטור.

„געדיכטע“ איז פארבליבן בא אים אין הארצן. נאר אין
 דער טרויעריגער שטימונג און אין די צאָרניג-פינקעלנדע
 אויגן האט מען עס געשפירט, אז עפּיס איז דא בא אים ניט-
 דערזאָגטעס, עפּיס אזוינס וואס רייסט זיך בא אים פון דער
 נשמה, נאר ס'קאן זיך נאָך ניט ארויסרייסן. אין דער מיט איז
 ער געשטאָרבן.

איינזאם איז ער געשטאָרבן אין דעם רוישענדיגן בערלין,
 אין דעם נייעם צענטער, וואו ס'איז פארזאמעלט כמעט דער
 גאנצער רעשט פון דער העברעאיש-שרייבענדער משפחה
 און א גרויסער טייל אויך פון די יידישע שרייבער. די
 קליקענווירטשאפט און כנופיה-פאָליטיקעריי און יד-אחת-
 פארבאנד איז אויך דא אלמעכטיג און סוף כל סוף האבן זיך
 ארום פרישמאן'ס קבר געפינען נאר זעהר ווינציג עהרליכע
 פריינד און פארעהרער, וואס האבן פרישמאנען מיט'ן גאנצן
 אמת געאכטעט און ריכטיג פארשטאנען. דערפאר אבער האט
 זיין טויט דערוועקט אויפריכטיגן טרויער אין די ברייטעסטע
 לעזער-קרייזן אין דער גאנצער וועלט.